

# પ્રસાર ભારતી

સમાચાર વિભાગ, આકાશવાણી, અમદાવાદ

Date : 06-10-2025

MIDDAY: 1.20 TO 1.30

Day : MONDAY

National News

આકાશવાણી સમાચાર હેમાંગીની સોનારા વાંચે છે.

\*\*\*\*\*

1. ચૂંટણી પંચ આજે બિહાર વિધાનસભા ચૂંટણીના સમયપત્રકની જાહેરાત કરશે.
2. જયપુરમાં હોસ્પિટલમાં લાગેલી આગની ઘટનાની તપાસ માટે છ સભ્યોની ઉચ્ચ સ્તરીય સમિતિની રચના કરવામાં આવી
3. પશ્ચિમ બંગાળના દાર્જિલિંગમાં સર્જાયેલી ભૂસ્ખનલ અને ભારે વરસાદની સ્થિતિ બાદ રાહત અને બચાવ કામગીરી યુધ્ધના ધોરણે ચાલી રહી છે.
4. સોનમ વાંગચુકની પત્ની દ્વારા દાખલ કરવામાં આવેલી અરજી પર સુપ્રીમ કોર્ટે કેન્દ્ર અને કેન્દ્રશાસિત પ્રદેશ લદ્દાખ પાસેથી જવાબ માંગ્યો
5. રાષ્ટ્રપતિ દ્રૌપદી મુર્મુએ આજે રાષ્ટ્રપતિ ભવન ખાતે વર્ષ 2022-23 માટે MY Bharat - રાષ્ટ્રીય સેવા યોજના (NSS) પુરસ્કારો અર્પણ કર્યા

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## EC-BIHAR SCHEDULE

ચૂંટણી પંચ આજે બપોરે નવી દિલ્હીમાં બિહાર વિધાનસભા ચૂંટણીના સમયપત્રકની જાહેરાત કરશે. મુખ્ય ચૂંટણી કમિશનર જ્ઞાનેશ કુમાર, ચૂંટણી કમિશનર સુખબીર સિંહ સંઘુ અને વિવેક જોશી સાથે ચૂંટણી તારીખો અંગે મીડિયાને માહિતી આપશે. ચૂંટણી સમયપત્રકની જાહેરાત સાથે, આદર્શ આચારસંહિતા લાગુ થશે. બિહાર વિધાનસભાના 243 સભ્યોનો કાર્યકાળ આવતા મહિનાની 22મી તારીખે સમાપ્ત થશે.

ચૂંટણી પેનલના પ્રતિનિધિમંડળે બિહારમાં ચૂંટણી તૈયારીઓની સમીક્ષા પૂર્ણ કરી, તમામ મુખ્ય રાજકીય પક્ષોના પ્રતિનિધિઓ સાથે મુલાકાત કરી અને લોજિસ્ટિકલ વ્યવસ્થાનું મૂલ્યાંકન કર્યું તેના એક દિવસ પછી જ ચૂંટણીની તારીખોની જાહેરાત કરશે

આ વર્ષે ચૂંટણીઓ ભારતીય જનતા પાર્ટી અને જનતા દળ (યુનાઇટેડ) ના શાસક ગઠબંધન અને રાષ્ટ્રીય જનતા દળ અને કોંગ્રેસના નેતૃત્વ હેઠળના મહાગઠબંધન તરીકે ઓળખાતા વિપક્ષી ગઠબંધન વચ્ચે રસાકસીભરી સ્પર્ધા થશે.. પ્રશાંત કિશોરની જન સુરાજ પાર્ટી , જે બિહારના રાજકારણમાં વૈકલ્પિક બળ તરીકે પોતાને સ્થાન આપી રહી છે, તે આ સ્પર્ધાને વધુ રસપ્રદ બનાવશે.

૨૦૨૦ માં યોજાયેલી ગત વિધાનસભા ચૂંટણીઓમાં, રાષ્ટ્રીય લોકશાહી જોડાણે ૧૨૫ બેઠકો સાથે બહુમતી મેળવી હતી, જ્યારે મહાગઠબંધને ૧૧૦ બેઠકો જીતી હતી. આરજેડી ૭૫ બેઠકો સાથે એકમાત્ર સૌથી મોટી પાર્ટી તરીકે ઉભરી આવી હતી.

આ વખતે બિહાર ચૂંટણીમાં ચૂંટણી પંચે વિશેષ વ્યવસ્થા કરી હોવાનું મુખ્ય ચૂંટણી કમિશનર જ્ઞાનેશકુમારે જણાવ્યું હતું.

## બાઇટ- જ્ઞાનેશકુમાર

### PATNA METRO TRAIN

બિહારના મુખ્યમંત્રી નીતિશ કુમારે આજે પટના મેટ્રો રેલ સેવાના પ્રથમ તબક્કાનું ઉદ્ઘાટન કર્યું. તેમણે નવા પાટલીપુત્ર બસ ટર્મિનલથી ભૂતનાથ સ્ટેશન સુધીના રૂટ પર મુસાફરી કરી.

આશરે 3.6 કિલોમીટર લાંબા એલિવેટેડ મેટ્રો કોરિડોરના તબક્કાને પ્રાયોરિટી કોરિડોર નામ આપવામાં આવ્યું છે. આ તબક્કામાં, આંતર-રાજ્ય બસ ટર્મિનલથી ભૂતનાથ સ્ટેશન સુધી મેટ્રો સેવાઓ કાર્યરત થશે.

મુસાફરો માટે મેટ્રો સવારી આવતીકાલથી શરૂ થશે. ત્રણ કોચ ધરાવતી દરેક ટ્રેન, પ્રતિ ટ્રીપ લગભગ 900 મુસાફરોને સમાવી શકે છે.

### JAIPUR HOSPITAL -PROBE

રાજસ્થાનના જયપુરમાં એસએમએસ હોસ્પિટલમાં લાગેલી આગની ઘટનાની તપાસ માટે છ સભ્યોની ઉચ્ચ સ્તરીય સમિતિની રચના કરવામાં આવી છે. કમિશનર મેડિકલ એજ્યુકેશનની અધ્યક્ષતામાં રાજસ્થાનના મુખ્યમંત્રી ભજન લાલ શર્માએ જયપુરની એસએમએસ હોસ્પિટલમાં આગમાં ધાયલ થયેલા લોકોને યોગ્ય સારવાર અને સંભાળની ખાતરી આપી હતી.

હોસ્પિટલની મુલાકાત લીધા બાદ તેમણે એક પોસ્ટ શેર કરી. તેમણે કહ્યું કે પરિસ્થિતિ પર સતત નજર રાખવામાં આવી રહી છે. સીએમ શર્માએ કહ્યું કે રાજ્ય સરકાર દરેક શક્ય રાહત પૂરી પાડવા માટે અસરગ્રસ્ત પરિવારોની સાથે છે. સવાઈ માન સિંહ હોસ્પિટલમાં ટ્રોમા સેન્ટરના ઇન્ટેન્સિવ કેર યુનિટમાં ભીષણ આગ ફાટી નીકળતાં છ લોકોના મોત થયા છે.

ટ્રોમા સેન્ટરના ઇન્ચાર્જ ડો. અનુરાગ ધાકડે જણાવ્યું હતું કે આગ શોર્ટ સર્કિટને કારણે લાગી હતી અને ઝડપથી ફેલાઈ હતી , ચોવીસ દર્દીઓને તાત્કાલિક ટ્રોલી પર અન્ય વોર્ડમાં ખસેડવામાં આવ્યા છે.

આ દુર્ઘટના અંગે પ્રધાનમંત્રી નરેન્દ્ર મોદી, કેન્દ્રીય ગૃહમંત્રી અમિત શાહ અને કેન્દ્રીય આરોગ્ય મંત્રી જે પી નડ્ડાએ દુઃખ વ્યક્ત કર્યું હતું અને શોક સંતપ્ત પરિવારોને સંવેદના પાઠવી હતી.

.....

## DARJILING RESCUE WORK

પશ્ચિમ બંગાળના દાર્જિલિંગમાં સર્જાયેલી ભૂસ્ખનલ અને ભારે વરસાદની સ્થિતિ બાદ રાહત અને બચાવ કામગીરી યુધ્ધના ધોરણે ચાલી રહી છે.

કેન્દ્રીય ગૃહમંત્રાલયના નિર્દેશ અનુસાર કામગીરી થઈ રહી છે. પશ્ચિમ બંગાળના મુખ્યમંત્રી આજે સિલિગુડી પહોંચીને સ્થિતિની જાત માહિતી મેળવશે

પ્રસ્તુત છે એક અહેવાલ

વીસી – અશોક ચોરસિયા

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ

NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ  
અન્ડરસ્કોર ABAD ને ફોલો કરશો.

(ગોળગ મ્યુઝિક)

.....

## CPA-NAGALAND

કોમનવેલ્થ પાર્લામેન્ટરી એસોસિએશન ઇન્ડિયા રિજન ઝોન 3  
પ્લેનરી કોન્ફરન્સ નવેમ્બરમાં કોહિમામાં યોજાશે.

આ પરિષદની તૈયારીમાં, નાગાલેન્ડ વિધાનસભાના અધ્યક્ષ શેરિંગેન  
લોંગકુમેરે શનિવારે નવી દિલ્હીમાં લોકસભા અધ્યક્ષ ઓમ બિરલા સાથે  
મુલાકાત કરી હતી અને ઉત્તરપૂર્વીય ક્ષેત્રને લગતી મુખ્ય સંસદીય પહેલો  
પર ચર્ચા કરી તેમજ પૂર્વોત્તર રાજ્યો વચ્ચે પ્રાદેશિક સહયોગ અને  
સંવાદને પ્રોત્સાહન આપવાના મહત્વ પર ભાર મૂક્યો.

શ્રી ઓમ બિરલાએ આશા વ્યક્ત કરી કે પ્રદેશના અધ્યક્ષો અને  
ધારાસભ્યો મહત્વપૂર્ણ નીતિઓ અને પ્રાદેશિક ચિંતાઓની ચર્ચા કરવા માટે  
આ પ્લેટફોર્મનો સંપૂર્ણ ઉપયોગ કરશે.

.....

## SC-SONAM LADAKH

સોનમ વાંગચુકની પત્ની ગીતાંજલિ જે એંગ્મો દ્વારા દાખલ કરવામાં આવેલી અરજી પર સર્વોચ્ચ ન્યાયાલયે કેન્દ્ર અને કેન્દ્રશાસિત પ્રદેશ લદ્દાખ પાસેથી જવાબ માંગ્યો છે. તેમણે રાષ્ટ્રીય સુરક્ષા કાયદા હેઠળ સોનમ વાંગચુકની અટકાયતને પડકારીને તેમની તાત્કાલિક મુક્તિની માંગ કરી છે.

જોકે, ન્યાયાધીશ અરવિંદ કુમાર અને એન.વી. અંજારિયાની બેન્ચે વાંગચુકની પત્નીને અટકાયતના કારણો પૂરા પાડવા અંગે કોઈ આદેશ આપવાનો ઇનકાર કર્યો હતો. આગામી સુનાવણી આ મહિનાની 14મી તારીખે થશે.

ગયા મહિને લદ્દાખમાં ફાટી નીકળેલા હિંસક વિરોધ પ્રદર્શનો બાદ શ્રી વાંગચુકને રાષ્ટ્રીય સુરક્ષા કાયદા હેઠળ અટકાયતમાં લેવામાં આવ્યા છે.

.....

## CHHATTISGARH-CRPF DISTRIBUTION

છત્તીસગઢના નક્સલ પ્રભાવિત બસ્તર ડિવિઝનમાં , સેન્ટ્રલ રિઝર્વ પોલીસ ફોર્સ , CRPF એ તાજેતરના દિવસોમાં ગ્રામજનોમાં દસ હજારથી વધુ રેડિયો સેટનું વિતરણ કર્યું છે.

બસ્તર ડિવિઝનના તમામ સાત જિલ્લાઓમાં આ રેડિયો સેટ પૂરા પાડવામાં આવ્યા છે. અમારા રાયપુર સંવાદદાતા , વિકલ્પ શુક્લાનો અહેવાલ

(VOICECAST- વિકલ્પ શુક્લા)

.....

## PREZ - NSS AWARD

રાષ્ટ્રપતિ દ્રૌપદી મુર્મુએ આજે રાષ્ટ્રપતિ ભવન ખાતે વર્ષ 2022-2023 માટે MY Bharat - રાષ્ટ્રીય સેવા યોજના (NSS) પુરસ્કારો અર્પણ કર્યા.

તેમણે NSS એકમો અને તેમના કાર્યક્રમ અધિકારીઓ અને NSS સ્વયંસેવકોને 40 પુરસ્કારો અર્પણ કર્યા. યુવા બાબતો અને રમતગમત મંત્રાલય દર વર્ષે સમુદાય સેવા અને રાષ્ટ્ર નિર્માણમાં NSS સ્વયંસેવકો,

એકમો અને કાર્યક્રમ અધિકારીઓના અસાધારણ યોગદાનને માન્યતા આપવા માટે રાષ્ટ્રીય સેવા યોજના પુરસ્કાર એનાયત કરે છે.

આ પ્રસંગે કેન્દ્રીય યુવા બાબતો અને રમતગમત મંત્રી ડૉ. મનસુખ માંડવિયા પણ હાજર રહ્યા હતા.

## WOMENS WORLD CUP CRICKET

મહિલા ક્રિકેટ વિશ્વ કપમાં આજે બપોરે ૩ વાગ્યે ઇન્ડોરના હોલ્કર સ્ટેડિયમમાં ન્યૂઝીલેન્ડ દક્ષિણ આફ્રિકા સામે રમશે. અગાઉ ન્યૂઝીલેન્ડ ઓસ્ટ્રેલિયા સામે ૮૭ રનથી હાર્યું હતું. આ દરમિયાન, દક્ષિણ આફ્રિકા ઇંગ્લેન્ડ સામે ૬૬ વિકેટથી હાર્યું હતું.

ગઈકાલે કોલંબોમાં રમાયેલી મેચમાં ભારતે પાકિસ્તાનને ૮૮ રનથી હરાવ્યું હતું. ભારતે પ્રથમ બેટિંગ કરતા ૨૪૭ રન બનાવ્યા જેના જવાબમાં, પાકિસ્તાનની ટીમ ૪૩ ઓવરમાં ૧૫૯ રનમાં ઓલઆઉટ થઈ ગઈ હતી.

